


---

Panchapanchashannamasthala Stotram

——  
ಪಂಚಪಂಚಾಶನ್ನಾಮಸ್ಥಲಸ್ತೋತ್ರಂ

——  
Document Information



---

Text title : Pnchapanchashannamasthala Stotram

File name : panchapanchAshannAmasthalastotram.itx

Category : vishhnu, stotra

Location : doc\_vishhnu

Proofread by : PSA Easwaran

Description/comments : from Vishnudharma Upapurana. Adhyaya 36

Latest update : December 25, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2021

*sanskritdocuments.org*

---



ಪಂಚಪಂಚಾಶನ್ನಾಮಸ್ಥಲಸ್ತೋತ್ರಂ



ಭಗವಾನುವಾಚ -

ಸರ್ವಗಃ ಸರ್ವಭೂತೋಽಹಂ ನ ಹಿ ಕಿಂಚಿನ್ಮಯಾ ವಿನಾ .  
ಚರಾಚರೇ ಜಗತ್ಯಸ್ಮಿನ್ವಿದ್ಯತೇ ಕುರುಸತ್ತಮ .. 9..  
ತಥಾಪಿ ಯೇಷು ಸ್ಥಾನೇಷು ಚಿಂತನೀಯೋಽಹಮರ್ಜುನ .  
ಸ್ತೋತವ್ಯೋ ನಾಮಭಿಯೈಸ್ತು ಶ್ರೂಯತಾಂ ತದ್ವದಾಮಿ ತೇ .. 10..  
ಪುಷ್ಕರೇ ಪುಂಡರೀಕಾಕ್ಷಂ ಗಯಾಯಾಂ ಚ ಗದಾಧರಂ .  
ಲೋಹದಂಡೇ ತಥಾ ವಿಷ್ಣುಂ ಸ್ತುವಂಸ್ತರತಿ ದುಷ್ಕೃತಂ .. 11..  
ಕಾಮಾಖ್ಯೇ ಕುಮಾರಂ ನೇಪಾಲೇ ಲೋಕಭಾವನಂ  
ರಾಘವಂ ಚಿತ್ರಕೂಟೇ ತು ಪ್ರಭಾಸೇ ದೈತ್ಯಸೂದನಂ .  
ವೃಂದಾವನೇ ಚ ಗೋವಿಂದಂ ಮಾ ಸ್ತುವನ್ಪುಣ್ಯಭಾಗ್ಯವೇತ್ .. 12..  
ಮಂದೋದಪಾನೇ ವೈಕುಂಠಂ ಮಾಹಂತ್ರೇ ಚಾಚ್ಯುತಂ ವಿಭುಂ  
ಜಯಂ ಜಯಂತ್ಯಾಂ ತದ್ವಚ್ಚ ಜಯಂತಂ ಹಸ್ತಿನಾಪುರೇ .  
ವಾರಾಹಂ ಕರ್ದಮಾಲೇ ತು ಕಾಶ್ಮೀರೇ ಚಕ್ರಪಾಣಿನಂ .. 13..  
ಜನಾರ್ದನಂ ಚ ಕುಬ್ಜಾಮ್ರೇ ಮಥುರಾಯಾಂ ಚ ಕೇಶವಂ .  
ಕುಬ್ಜಕೇ ಶ್ರೀಧರಂ ತದ್ವದ್ಗಂಗಾದ್ವಾರೇ ಸುರೋತ್ತಮಂ .. 14..  
ಶಾಲಗ್ರಾಮೇ ಮಹಾಯೋಗಿಂ ಹರಿಂ ಗೋವರ್ಧನಾಚಲೇ .  
ಪಿಂಡಾರಕೇ ಚತುರ್ಬಾಹುಂ ಶಂಖೋದ್ಧಾರೇ ಚ ಶಂಖಿನಂ .. 15..  
ವಾಮನಂ ಚ ಕುರುಕ್ಷೇತ್ರೇ ಯಮುನಾಯಾಂ ತ್ರಿವಿಕ್ರಮಂ  
ವನಮಾಲಂ ಚ ಕಿಷ್ಕಿಂಧಾಯಾಂ ದೇವಂ ರೈವತಕೇ ದ್ವಿಜ  
ಕಾಶೀಜಲೇ ಮಹಾಯೋಗಂ ದೇವಂ ಚಾಮಿತತೇಜಸಂ  
ವೈಶಾಖಯೂಪೇ ಅಜಿತಂ ವಿರಜಾಯಾಂ ವಿಪ್ರಪ್ರಿಯಂ .  
ವಿಶ್ವೇಶ್ವರಂ ತಥಾ ಶೋಣೇ ಕಪಿಲಂ ಪೂರ್ವಸಾಗರೇ .. 16..  
ಶ್ವೇತದ್ವೀಪಪತಿಂ ಚಾಪಿ ಗಂಗಾಸಾಗರಸಂಗಮೇ .  
ಭೂಧರಂ ದೇವಿಕಾನದ್ಯಾಂ ಪ್ರಯಾಗೇ ಚೈವ ಮಾಧವಂ .. 17..  
ನರನಾರಾಯಣಾಖ್ಯಂ ಚ ತಥಾ ಬದರಿಕಾಶ್ರಮೇ .  
ಸಮುದ್ರೇ ದಕ್ಷಿಣೇ ಸ್ತವ್ಯಂ ಪದ್ಮನಾಭೇತಿ ಫಾಲ್ಗುನ .. 18..

ದ್ವಾರಕಾಯಾಂ ತಥಾ ಕೃಷ್ಣಂ ಸ್ತುವಂಸ್ತರತಿ ದುರ್ಗತಿಂ .  
ರಾಮಂ ನಾಮ ಮಹೇಂದ್ರಾದ್ರೌ ಹೃಷೀಕೇಶಂ ತಥಾಬುರ್ಧೇ .. 19..  
ಅಶ್ವತೀರ್ಥೇ ಹಯಗ್ರೀವಂ ವಿಶ್ವರೂಪಂ ಹಿಮಾಚಲೇ .  
ನೃಸಿಂಹಂ ಕೃತಶೌಚೇ ಚ ವಿಪಾಶಾಯಾಂ ದ್ವಿಜಪ್ರಿಯಂ .. 20..  
ನೈಮಿಷೇ ಯಜ್ಞಪುರುಷಂ ಜಂಬೂಮಾರ್ಗೇ ತಥಾಭ್ಯುತಂ .  
ಅನಂತಂ ಸೈಂಧವಾರಣ್ಯೇ ದಂಡಕೇ ಶಾರ್ಙ್ಗಧಾರಿಣಂ .. 21..  
ಉತ್ಪಲಾವರ್ತಕೇ ಶೌರಿಂ ನರ್ಮದಾಯಾಂ ಶ್ರಿಯಃಪತಿಂ .  
ದಾಮೋದರಂ ರೈವತಕೇ ನಂದಾಯಾಂ ಜಲಶಾಯಿನಂ .. 22..  
ಸರ್ವಯೋಗೇಶ್ವರಂ ಚೈವ ಸಿಂಧುಸಾಗರಸಂಗಮೇ .  
ಸಹ್ಯಾದ್ರೌ ದೇವದೇವೇಶಂ ವೈಕುಂಠಂ ಮಾಗಧೇ ವನೇ .. 23..  
ಸರ್ವಪಾಪಹರಂ ವಿಂಧ್ಯೇ ಉಡ್ರೇಷು ಪುರುಷೋತ್ತಮಂ .  
ಹೃದಯೇ ಚಾಪಿ ಕೌಂತೇಯ ಪರಮಾತ್ಮಾನಮಾತ್ಮನಃ .. 24..  
ವಟೇ ವಟೇ ವೈಶ್ರವಣಂ ಚತ್ವರೇ ಚತ್ವರೇ ಶಿವಂ .  
ಪರ್ವತೇ ಪರ್ವತೇ ರಾಮಂ ಸರ್ವತ್ರ ಮಧುಸೂದನಂ .. 25..  
ನರಂ ಭೂಮೌ ತಥಾ ವ್ಯೋಮ್ನಿ ಕೌಂತೇಯ ಗರುಡಧ್ವಜಂ .  
ವಾಸುದೇವಂ ಚ ಸರ್ವತ್ರ ಸಂಸ್ಮರಂಜ್ಯೋತಿಷಾಂ ಪತಿಂ .. 26..  
ಅರ್ಚಯನ್ವಣಮಂಸ್ತು ತ್ವಂ ಸಂಸ್ಮರಂಶ್ಚ ಧನಂಜಯ .  
ಏತೇಷ್ಟೇತಾನಿ ನಾಮಾನಿ ನರಃ ಪಾಪೈಃ ಪ್ರಮುಚ್ಯತೇ .. 27..  
ಸ್ಥಾನೇಷ್ಟೇತೇಷು ಮನ್ನಾಮ್ಯಾಮೇತೇಷಾಂ ಪ್ರೀಣನಂ ನರಃ .  
ದ್ವಿಜಾನಾಂ ಪ್ರೀಣನಂ ಕೃತ್ವಾ ಸ್ವರ್ಗಲೋಕೇಽಭಿಜಾಯತೇ .. 28..  
ಇತಿ ವಿಷ್ಣುಧರ್ಮೇಷು ಷಟ್ಪಿಂಶೋಽಧ್ಯಾಯಾಂತರ್ಗತಂ ಶ್ರೀಕೃಷ್ಣಪ್ರೋಕ್ತಂ  
ಪಂಚಪಂಚಾಶನ್ನಾಮಸ್ಥಲಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

—  
*Panchapanchashannamasthala Stotram*  
pdf was typeset on December 25, 2021

Please send corrections to [sanskrit@cheerful.com](mailto:sanskrit@cheerful.com)

